

## 5 वीर कुँवर सिंह

“ बाबू कुँवर सिंह तेगवा बहादुर  
बंगला पर उड़ेला अबीर..... ”

फाल्गुन माह के प्रारंभ होते ही इस तरह के गीत अक्सर बिहार के विभिन्न क्षेत्रों में सुनाई पड़ने लगते हैं। यह गीत बाबू कुँवर सिंह की शौर्य गाथा का प्रतीक है। उनके जीवन से संबंधित आज भी कुछ ऐसी बातें प्रचलित हैं, जिन पर सहसा किसी को विश्वास नहीं होता। शायद हम भी विश्वास नहीं कर पाएँ।

एक समय की बात है। अंग्रेजी फौज बाबू कुँवर सिंह का पीछा करते हुए उनके घाट पर पहुँच गयी। बाबू कुँवर सिंह नाव से गंगा नदी को पार करके अपने भाइयों के साथ उनके दाहिने हाथ में लगी। बिना एक क्षण की देरी किए बाबू कुँवर सिंह ने अंग्रेजों से उस हाथ को काटकर गंगा मैया को भेंट चढ़ा दी। है न आश्चर्यजनक घटना! प्रसिद्ध नाटककार एवं कवि स्व. रामेश्वर सिंह 'कश्यप' ने इसी घटना को कविता के माध्यम से इस प्रकार व्यक्त किया।



“मातु गंग  
तोहरा तरंग पर  
हमार बाँह अरपित बा।”

दूसरी घटना जो उनके जीवन से ही संबंधित है। कहा जाता है कि जगदीशपुर से आरा के बीच बाबू कुँवर सिंह ने एक सुरंग का निर्माण करवाया था। वे उसी सुरंग से घोड़े पर सवार होकर जगदीशपुर से आरा तथा आरा से जगदीशपुर आते-जाते थे। इस सुरंग का प्रयोग वे प्रायः युद्ध के समय किया करते थे। आज भी इस सुरंग के अवशेष आरा के महाराजा कॉलेज में देखे जा सकते हैं। जो आज भी एक पहेली बनी हुई है।

वीर कुँवर सिंह का जन्म भोजपुर (आरा) जिला के जगदीशपुर गाँव में सन् 1782 ई. में हुआ था। इनके पिता का नाम साहबजादा सिंह तथा माता का नाम पंचरतन कुँवर था। उनके पिता जगदीशपुर रियासत के जमींदार थे। कुँवर सिंह की शिक्षा की व्यवस्था उनके पिता ने घर पर ही की थी। जहाँ उन्होंने संस्कृत के अलावा फारसी भी सीखी, परंतु बाबू कुँवर सिंह का मन घुड़सवारी, तलवारबाजी और जूझने में लगता था।

बाबू कुँवर सिंह ने अपने पिता की मृत्यु के बाद रियासत की जिम्मेदारी संभाली। उन दिनों ब्रिटिश हुकूमत का अत्याचार का विरोध तथा इस व्यवस्था को बदलने का संकल्प बाबू कुँवर सिंह ने मन-ही-मन ले लिया और उस दिन की प्रतीक्षा करने लगे, जब उन्हें अंग्रेजों से लोहा लेने का सही

1857 की क्रांति का शंखनाद सुनाया। बाबू कुँवर सिंह इसी अवसर की तलाश में थे। उन्होंने अंग्रेजी हुकूमत के विरोध का दायित्व दे दिया। 25 जुलाई, 1857 को दानापुर छावनी की सैनिक टुकड़ी ने विद्रोह कर दिया। बाबू कुँवर सिंह का सम्पर्क इनसे पहले से ही था। सैनिक सोन नहर पार कर आरा की ओर चल पड़े और पहुँचकर सैनिकों ने बाबू कुँवर सिंह का जयघोष करते हुए जेल की सलाखें तोड़ डाली और आजाद करा लिया। 27 जुलाई, 1857 को बाबू कुँवर सिंह ने आरा पर विजय प्राप्त की तथा सिपाहियों ने उन्हें फौजी सलामी दी। इस समय तक आरा 1857 की क्रांति के विद्रोह का केन्द्र स्थल तथा बाबू कुँवर सिंह इस क्रांति के नेता के रूप में उभर चुके थे।

आरा की इस लड़ाई की ज्वाला बिहार में सर्वत्र फैल चुकी थी। अंग्रेजों ने अपना दमन-चक्र चलाया। बाबू कुँवर सिंह एवं अंग्रेजी फौज के बीच भीषण युद्ध हुआ। अंततः 13 अगस्त, 1857 को अंग्रेजी फौज ने बाबू कुँवर सिंह की सेना को पराजित कर जगदीशपुर पर अधिकार कर लिया। फिर भी, बाबू कुँवर सिंह का मनोबल नहीं टूटा। उन्होंने अंग्रेजों से इसका बदला लेने की ठानी। इसके लिए उन्होंने योजना बनानी प्रारंभ कर दी। उन्होंने रीवा, काल्पी, कानपुर, लखनऊ आदि स्थानों की यात्रा की तथा वहाँ के राजाओं एवं

जमींदारों से मुलाकात की। उनकी कीर्ति पूरे उत्तर भारत में फैल गयी। कुँवर सिंह की इस विजय यात्रा से अंग्रेजों के होश उड़ गए। कई स्थानों के सैनिक एवं राजा, कुँवर सिंह की अधीनता में लड़े। आजादी की यह यात्रा आगे बढ़ती रही, लोग शामिल होते गए और उनकी अगुवाई में लड़ते रहे। इस प्रकार ग्वालियर तथा जबलपुर के सैनिकों के सहयोग से सफल सैन्य रणनीति का प्रदर्शन करते हुए वे लखनऊ पहुँचे। इसके बाद उन्होंने आजमगढ़ की ओर कूच लिया। 22 मार्च 1858 को भीषण युद्ध के पश्चात बाबू कुँवर सिंह ने आजमगढ़ पर कब्जा कर लिया। बाबू कुँवर सिंह ने एक बार फिर आजमगढ़ में अंग्रेजों को हराया। इसी प्रकार अंग्रेजी सेना को परास्त करते हुए 23 अप्रैल, 1858 को उन्होंने जगदीशपुर में स्वाधीनता की विजय पताका फहरायी। इसी दिन विजय उत्सव मनाते हुए यूनियन जैक (अंग्रेजों का झंडा) को उतारकर अपना झंडा फहराया गया।

इस समय तक बाबू कुँवर सिंह की उम्र 80 वर्ष हो चुकी थी। एक कवि ने उनकी उम्र वृद्धता के रण कौशल को देखते हुए लिखा है-

अस्सी वर्षों की हड्डी में, जागा जोश पुराना था,

सब कहते हैं, कुँवर सिंह भी बड़ा वीर मर्दाना था।

स्वाधीनता सेनानी बाबू कुँवर सिंह-युद्ध करने में उन्हें महारत हासिल थी। कुँवर सिंह के रण कौशल को देखते हुए अंग्रेजी सेना नायक पूर्णतः असमर्थ थे। दुश्मनों को उनके सामने से या तो भागना पड़ता था या लड़कर मरना पड़ता था। भारत माता का ऐसा महान सपूत 26 अप्रैल, 1858 को इस संसार से हमेशा के लिए विदा हो गया। प्रसिद्ध कवि मनोरंजन प्रसाद सिंह ने सत्य ही लिखा है-

चला गया मैं कुँवर अमरपुर, साहस से सब अरिदल जीत,

उसके चिर देखकर अब भी, दुश्मन होते हैं भयभीत।

सोचनी भूमि धन्य वह, धन्य वीर वह अनन्य अतीत,

गाते थे और गावेंगे हम, हरदम उसकी जय की गीत।

वह स्वतंत्रता का सैनिक था।

आजादी का दीवाना था।

-पाठ्यपुस्तक विकास समिति

### शब्दार्थ

शौर्य - वीरता, पराक्रम

अवशेष - बचा हुआ भाग रियासत - राज्य

सुरंग - धरती के अंदर आने-जाने के लिए बना रास्ता

हुकूमत - शासन।

### प्रश्न-अभ्यास

#### पाठ से

1. वीर कुँवर सिंह से संबंधित किसी एक प्रसंग का उल्लेख कीजिए जो आपको अविश्वसनीय लगता है।
2. वीर कुँवर सिंह के जीवन से जुड़े कुछ घटनाक्रम तिथियों के साथ स्तंभ 'क' एवं स्तंभ 'ख' में दिए गए हैं। सही-सही उनका मिलान कीजिए।

(क)

(ख)

- |   |                 |
|---|-----------------|
| (i) वीर कुँवर सिंह द्वारा स्वाधीनता की विजय | 23 अप्रैल 1858  |
| (ii) दानापुर सैनिक छावनी की सैनिक           | 23 अप्रैल, 1858 |
| (iii) वीर कुँवर सिंह की मृत्यु              | 25 जुलाई, 1857  |
| (iv) अंग्रेजी फौज द्वारा जगह                | 27 जुलाई, 1857  |
| (v) आरा पर विजय                             | 13 अगस्त 1857   |

3. निम्नलिखित प्रश्नों के चार-चार वाक्यों में दीजिए -

(क) वीर कुँवर सिंह का जन्म कहाँ हुआ था?

(ख) उनके माता-पिता का नाम क्या था?

(ग) बिहार के इंडे को किस नाम से जाना जाता है?

(घ) वीर कुँवर सिंह ने अपनी रियासत की जिम्मेवारी कब संभाली?

(ङ) कुँवर सिंह को किस क्षेत्र में ज्यादा रुचि थी?

#### पाठ से आगे

1. वीर कुँवर सिंह के किस कार्य से आप ज्यादा प्रभावित हैं और क्यों?
2. 1857 की क्रांति के समय कुँवर सिंह की जगह आप होते तो क्या करते?
3. 23 अप्रैल को बिहारवासी किस दिवस के रूप में मनाते हैं?

4. “वीर कुँवर सिंह एक योद्धा ही नहीं बल्कि एक कुशल नेतृत्वकर्ता भी थे।” इस कथन के संबंध में अपना विचार व्यक्त कीजिए।
5. वीर कुँवर सिंह के जीवन का कोई अंश क्या आपके जीवन से मेल खाता है? उल्लेख कीजिए तथा अपने मित्रों को बताइए।

### व्याकरण

1. इन शब्दों के मानक उच्चारण कीजिए-  
कुँवर, जगदीशपुर, अविश्वसनीय, आजमगढ़, रणनीति, वीरप्रसविनी, स्वतंत्रता, अवशेष, फाल्गुन, प्रसिद्ध, शौर्य
2. निम्नलिखित शब्दों के पर्यायवाची लिखिए-  
(क) रियासत -  
(ख) झंडा -  
(ग) भूमि -  
(घ) स्वतंत्र-  
(ङ) प्रतीक्षा-  
(च) संकल्प-

### गतिविधि

1. वीर कुँवर सिंह के बचपन बिहार के अन्य स्वतंत्रता सेनानियों के कार्यों के संबंध में जानकारी प्राप्त कर अपने साथियों को सुनाइए।
2. एडिटर का आधार पर एक लघु नाटक का निर्माण कर कक्षा में प्रस्तुत कीजिए।
3. पाठ में आए कविता की पंक्तियों को कागज पर लिखकर कक्षा में प्रदर्शित कीजिए।
4. अंग्रेजों की चौकसी के बावजूद कुँवर सिंह गंगा पार कर जगदीशपुर पहुँच गए। उनके इस सफलता के कारणों की चर्चा अपने शिक्षक से कीजिए।